

Килсәнә

Былбылкаем минем, килсәнә!
Кулларыңны кулга бирсәнә,
Кара каршы килеп бер гөрләшик,
Гөрләү чараларын күрсәнә!

Жирдән бизгән минем йөрәгем,
Жилгә очты бөтен теләгем,
Яраларым көчле, кил, жиләгем,
Йөрәк дэваларын бирсәнә!..

Күгәрченем, монда калсана,
Күзләремә хәят салсана,
Йөрәк дуслыгының чынлыгына
Биргән бүләгемне алсана!

Чуалган ла бөтен уйларым,
Югалган ла иркен туйларым,
Бар яемнең шаһы, кил, чибәрем,
Бәхтем кояшыдай янсана!

Сандугачым, кире кайтсана,
Бәйрәм шәмкәйләрен яксана,
Ахыргы сүз булсын, кил, шушында
Әйтер сүзләреңне әйтсәнә!

Акмас инде хәзер яшьләрем,
Каткан инде минем башларым,
Үлсәм үлим шунда, кил, аппагым,
Жылы кочагыңны ачсана!..